



ఐ.డి.ఓ.సీ (కలెక్టరేట్)లో కంట్రోల్ రూం ఏర్పాటు.

వేగుచుక్క న్యూస్, నిజామాబాద్, జూలై 23

జిల్లాలో ఎడతెరిపి లేకుండా కురుస్తున్న వర్షాలను దృష్టిలో పెట్టుకుని సమీకృత జిల్లా కార్యాలయాల సముదాయం (కలెక్టరేట్)లో కంట్రోల్ రూమ్ ఏర్పాటు చేయడం జరిగిందని జిల్లా పాలనాధికారి రాజీవ్ గాంధీ హనుమంతు తెలిపారు. వర్షాల వల్ల జిల్లాలో ఎక్కడైనా ప్రజలకు ఇబ్బందులు ఎదురైతే కంట్రోల్ రూమ్ ఫోన్ నెంబర్: 08462 - 220183 కు ఫోన్ చేసి సమాచారం అందించాలని సూచించారు. ఈ కంట్రోల్ రూమ్ నిరంతరం 24/7 పని చేస్తుందని, ఏ సమయంలోనైనా ప్రజలు ఫోన్ ద్వారా సమాచారం తెలుపవచ్చని అన్నారు. సమాచారం అందించిన వెంటనే వర్షాల తాకిడికి లోనైన ప్రాంతాల్లో సహాయక చర్యలు చేపట్టేలా ఆయా శాఖల అధికారులను, సిబ్బందిని అప్రమత్తం చేశామని కలెక్టర్ తెలిపారు.

బజెపి ఎమ్మెల్యేల నిరసన.

వేగుచుక్క న్యూస్, హైదరాబాద్:

కాంగ్రెస్ ప్రభుత్వం అవలభిస్తున్న నిరుద్యోగ, రైతు వ్యతిరేక విధానాలకు వ్యతిరేకంగా బిజెపి ఎమ్మెల్యేలు మంగళవారం నిరసన కార్యక్రమం నిర్వహించారు. ట్యాంక్ బండ్ లోని అంతేద్యుర్ విగ్రహానికి పూల మాలవేసి, పాదయాత్రగా గన్ పార్క్ లోని అమరవీరుల స్మారకానికి వద్దకు చేరుకొని నివాళులు అర్పించారు. అనంతరం అక్కడి నుండి అసెంబ్లీకి బయలుదేరి వెళ్లారు. ఈ సందర్భంగా అర్చన ఎమ్మెల్యే ధన్ పాల్ సూర్యనారాయణ గుప్తా మాట్లాడుతూ, కాంగ్రెస్ ప్రభుత్వం అలాగే వరంగల్ రైతు డిక్టరేషన్ ముఖ్యమైన అంశాలు ఆరు గ్యారంటీలు, ఐదు డిక్టరేషన్లు 420 హామీలతో అధికారంలోకి వచ్చిందని ఆరోపించారు. సోనియామ్మ జన్మదినం సందర్భంగా డిసెంబర్ 9న రైతన్నలకు ఏక కాలంలో 2 లక్షల రుణమాఫీ చేస్తానని ఇప్పుడు అనేక ఆంక్షలతో కొంత మందికే లక్ష రుణమాఫీ చేయడాన్ని బిజెపి పార్టీ తీవ్రంగా ఖండిస్తుందని అన్నారు. అర్చన ప్రతి రైతుకు ఏక కాలంలో 2 లక్షల రుణమాఫీ చేయాలనే వారు డిమాండ్ చేస్తారు. అలాగే వరంగల్ రైతు డిక్టరేషన్ హామీలను అంశాలు చేయాలనే ప్రభుత్వానికి సూచించారు. తెలంగాణ నిరుద్యోగ యువత ఉపాధి, ఉద్యోగ అవకాశాల కోసం వేయి కక్షతో ఎదురుచూస్తుంటే కాంగ్రెస్ ప్రభుత్వం వారి కళ్ళలో కారం



కొట్టి ప్రభుత్వం చేస్తుందని మండిపడ్డారు. మేఘ డిపెన్సీ అని చెప్పి పూర్తిస్థాయి లో నోటిఫికేషన్ చేయకుండా, జాబ్ క్యాలెండర్ విడుదల చేయకుండా, రూ.లక్షల ఉద్యోగాలు ఏడాదిలోపు ఇస్తామని నిరుద్యోగులను మోసం చేసిందని నర్రాద్ పై మండిపడ్డారు. భాగ్యలక్ష్మి అమ్మవారి సాక్షిగా ఇచ్చిన యువ డిక్టరేషన్ అమలు చేయాలని, జాబ్ క్యాలెండర్

వెంటనే విడుదల చేయాలని వారు డిమాండ్ చేశారు. అసెంబ్లీలో సమావేశంలో బిజెపి ఎమ్మెల్యేల అందరం ప్రజా సమస్యలపై ప్రశ్నిస్తాం, కాంగ్రెస్ గ్యారంటీలు, హామీలపై రాష్ట్ర ప్రభుత్వాన్ని నిలదీస్తాం అని అన్నారు. కార్యక్రమంలో ఎమ్మెల్యేలు బీజేపీ వేంకట రమణ రెడ్డి, రాకేష్ రెడ్డితో పాటు ఇతర బీజేపీ ఎమ్మెల్యేలు పాల్గొన్నారు.

క్షయ(టి.బి) వ్యాధి పై అవగాహన పెంచుకోవాలి.

జిజిపాచ్ సూపరింటెండెంట్ డాక్టర్ ప్రతిమ రాజ్.

ఆసుపత్రిని సందర్శించిన ప్రత్యేక కేంద్ర బృందం.

వేగుచుక్క న్యూస్, నిజామాబాద్, జూలై 23

ప్రజలు క్షయ(టి.బి) వ్యాధి పై అవగాహన పెంచుకోవాలని, లక్షణాలు ఉంటే చికిత్స తీసుకోవాలని జిజిపాచ్ సూపరింటెండెంట్ డాక్టర్ ప్రతిమ రాజ్ అన్నారు. న్యూఢిల్లీ నుండి ప్రభుత్వ ఆసుపత్రులలో “ గాలి ద్వారా సంక్రమించే వ్యాధుల నియంత్రణ” బృందం మంగళవారం ప్రభుత్వ జనరల్ ఆసుపత్రి ని సందర్శించారు. ఈ సందర్భంగా ఏర్పాటు చేసిన విలేఖర్ల సమావేశంలో డాక్టర్ ప్రతిమ రాజ్ మాట్లాడారు. గాలి ద్వారా సంక్రమించే వ్యాధులలో ప్రధానంగా క్షయ(టి.బి) ముఖ్యమైనదని, ఇది దగ్గు, జలుబు ద్వారా మాత్రమే కాకుండా అంతర్గత అవయవాల తీవ్రతను బట్టి రావచ్చునని అన్నారు. అలాగే రాత్రిపూట చెమటలు, జ్వరం, దీర్ఘకాలిక దగ్గు, ఆకలి మందగించడం, నిద్రలేమి, బరువు తగ్గడం ఇలాంటి లక్షణాలను కలిగి ఉన్నప్పుడు కూడా క్షయవ్యాధి రావచ్చునని పేర్కొన్నారు. అలాంటి సందర్భంలో పరీక్షలు చేయించుకొని నిర్ధారణ చేసుకోవాలని అన్నారు. అంతేకాకుండా క్షయ వ్యాధి ఉన్నవారిలో డ్రగ్ రెసిస్టెన్స్ కారణంగా మళ్లీ పునరావృతం అయ్యే అవకాశాలు ఎక్కువగా ఉంటాయని,



ప్రజలు ఎలాంటి ఆందోళన చెందకుండా వీటన్నింటికీ ఆసుపత్రిలో చికిత్స ఉంటుందని ప్రజలు సరైన అవగాహనతో చికిత్సను చేయించుకోవాలని తెలిపారు.కేంద్రం నుంచి వచ్చిన డాక్టర్ పార్థసారథి మాట్లాడుతూ, దేశవ్యాప్తంగా 185 క్షయ వ్యాధి నిర్మూలన కేంద్రాలలో నిజామాబాద్ ఒకటని, అందుకే ఇక్కడికి రావడం జరిగిందని తెలిపారు. నిజామాబాద్ జి జి హెల్త్ లో క్షయ వ్యాధి నిర్మూలన పై తగిన చర్యలపై సైన్ సమీక్ష నిర్వహించామని తెలిపారు. డాక్టర్ ప్రతిమ రాజ్ అన్ని రకాల

నియంత్రణ చర్యలను పాటిస్తున్నట్లు, ముఖ్యంగా సిబ్బందికి వ్యాక్సినేషన్ ఏర్పాటు చేయడం, ప్రతి వారం (హాస్పిటల్ ఇన్సెక్షన్ కంట్రోల్ కమిటీ) ద్వారా సమీక్షలు నిర్వహించడం అభినందనీయం అన్నారు. జిజిపాచ్ కి విచ్చేస్తున్న రోగులకు క్షయ(టి.బి) పై అవగాహన కల్పించే విధంగా సూచనలను ఏర్పాటు చేయాలని తెలియజేశారు. ఈ కార్యక్రమంలో కేంద్ర బృందం సభ్యులు డాక్టర్ పార్థసారథి, డాక్టర్ భరత్ కుమార్, ప్రమోద్ రెడ్డి, జిజిపాచ్ ఆసుపత్రి వైద్యులు పాల్గొన్నారు.



కేసీఆర్ అసెంబ్లీకి వస్తారా..రారా?

ప్రస్తుతం రాజకీయా వర్గాల్లో ఇదే చర్చ బిఆర్ఎస్ ఎల్పీ భేటీకి ఐదుగురు ఎమ్మెల్యేల డుమ్మా మరో ఎమ్మెల్యే చల్లా కూడా గైర్జాబరు

హైదరాబాద్: ప్రధాన ప్రతిపక్ష నేత కేసీఆర్ అసెంబ్లీ సమావేశాలకు హాజరవుతారా..? లేదా..? అన్నది హాట్ టాపిక్ గా మారింది. అయితే ఈ సారి అసెంబ్లీకి వస్తారని జోరుగా ప్రచారం జరిగింది. మంగళవారం సమావేశాలు ప్రారంభమయ్యాయి. బీపీసీ సమావేశానికి ఆయన హాజరవుతారని అంతా భావించారు. అయితే బీఆర్ఎస్ తరపున మాజీ మంత్రులు హరీశ్ రావు, వేముల ప్రశాంత్ రెడ్డి హాజరయ్యారు. సమావేశాల ఎజెండాపై చర్చించారు. అయితే కేసీఆర్ మాత్రం మధ్యాహ్నం తర్వాత తెలంగాణ భవన్ లో జరిగిన బీఆర్ఎస్ ఎల్పీ సమావేశానికి హాజరై

ఎమ్మెల్యేలకు దిశానిర్దేశం చేశారు. కొందరు పార్టీ నేతలు మాత్రం బడ్జెట్ రోజు అసెంబ్లీకి వస్తారని చెబుతున్నారు. అయితే హరీశ్ రావు మీడియాతో చేసిన చిట్ చాట్ లో కేసీఆర్ అసెంబ్లీకి వస్తారో లేదో..? చెప్పం.. అది మా స్ట్రాటజీ అంటూ దాటవేశారు. మధ్యాహ్నం తర్వాత తెలంగాణ భవన్ లో ఎల్పీ మీటింగ్ నిర్వహించిన కేసీఆర్ తొమ్మిది అంశాలపై సభలో చర్చించాలని సూచించారు. అయితే ఈ సమావేశానికి ఐదుగురు ఎమ్మెల్యేలు గైర్జాబరు కావడం చర్చనీయాంశంగా మారింది. జహీరాబాద్ ఎమ్మెల్యే మాణిక్ రావు అనారోగ్యం కారణంగా గైర్జాబరయ్యారు. ఎమ్మెల్యే గోరేటి వెంకట్రావు అలస్యంగా సమావేశానికి వచ్చారు. స్వయంగా పార్టీ చీఫ్ కేసీఆర్ హాజరైన సమావేశానికి ఐదుగురు ఎమ్మెల్యేలు, ముగ్గురు ఎమ్మెల్యేలు డుమ్మా కొట్టడం బీఆర్ఎస్ పార్టీ వర్గాల్లో చర్చనీయాంశంగా మారింది. అయితే, ఎల్పీ సమావేశానికి గైర్జాబరైన వారిలో కొందరు పార్టీ మారబోతున్నట్లు గత కొంత కాలంగా పెద్ద ఎత్తున ప్రచారం జరుగుతోంది. కేసీఆర్ అధ్యక్షుల జరిగిన బీఆర్ఎస్ ఎల్పీ సమావేశానికి ఎమ్మెల్యేలు మాణిక్రావు, కొత్త ప్రభాకర్ రెడ్డి, బందారు లక్ష్మారెడ్డి, వడ్డూరావు గౌడ్, తలసాని శ్రీనివాస్ గౌడ్ తోపాటు ఎమ్మెల్యే చల్లా వెంకట్రామిరెడ్డి దుమ్మాకొట్టారు. సమావేశానికి హాజరుకాని వారు పార్టీ మారుతున్నారా ఏంటి అనే సందేహాలు, చర్చ మొదలైంది.

బంగారం, వెండిలపై సుంకం తగ్గింపు

భారీగా తగ్గిన బంగారం ధరలు

బడ్జెట్ ప్రకటనతో 4వేలు తగ్గిన బంగారం

హైదరాబాద్:ఎన్సీఆర్ ప్రభుత్వం మూడో దఫా తొలి బడ్జెట్లో బంగారం, వెండికి సంబంధించి కస్టమ్స్ ద్యూటీని భారీగా తగ్గించారు. దీంతో బంగారం ధర



ఒక్కసారిగా పడిపోయింది. ఆర్థిక మంత్రి నిర్మలా సీతారామన్ బడ్జెట్ ప్రసంగం ముగిసే సమయానికి బంగారం ధర 10 గ్రాములకు దాదాపు రూ.4000 తగ్గింది. ముంబైలో బంగారం ధర రూ.3531 తగ్గింది. పూణెలో బంగారం ధర రూ.3526 తగ్గింది. జలగామ్లో బంగారం ధర 3వేలు తగ్గింది. గోండియాలో బంగారం ధర రూ.400, వాషిమ్లో రూ.2800 తగ్గింది. ఆర్థిక మంత్రి నిర్మలా సీతారామన్ ఈరోజు బ్లడ్‌బెల్లో బంగారం, వెండిపై కస్టమ్స్ సుంకాన్ని తగ్గిస్తున్నట్లు ప్రకటించడంతో బంగారం, వెండి ధరలు కొంతా మారాయి. ఎందుకంటే దానిపై కస్టమ్స్ సుంకాన్ని 6శాతానికి తగ్గించారు. ఆ ప్రభావం వెంటనే బంగారం ధరలపై పడింది. బంగారం ధర రూ.4,000 తగ్గగా, వెండి ధర కూడా గణనీయంగా పడిపోయింది. ఓ.ఆర్.బిలో గోల్డ్ పూర్వ ట్రేడింగ్ సమయంలో, మంగళవారం 10 గ్రాములకు రూ.72,850 స్థాయిని తాకింది. బంగారంపై కస్టమ్స్ తగ్గించే ప్రకటన తర్వాత బాగా పడిపోయింది. ఇప్పుడు బంగారం ధర 10 గ్రాములు రూ.68,500 స్థాయికి చేరుకుంది.ఇది కూడా చదవండి: బీటెంబి 2024: ఐదు కిలోల ఉచిత రేషన్ గడువు పెంపు.. ఎందుకో తెలుసా? ఓ వైపు బంగారం ధర తగ్గగా, మరోవైపు వెండి ధర కూడా పడిపోయింది. మళ్లీ కమోడిటీ ఎక్స్‌చేంజ్ (ఎస్ఎస్ఈ)లో వెండి ధర రూ.89,015కి చేరగా, అకస్మాత్తుగా రూ.4,740 తగ్గింది. ఇప్పుడు కిలో వెండి ధర రూ.84,275 తగ్గింది.ఆర్థిక మంత్రి నిర్మలా సీతారామన్ తన ప్రసంగంలో బంగారం, వెండిపై కస్టమ్స్ సుంకాన్ని 10 శాతం నుంచి 6 శాతానికి తగ్గించారు. ప్రాథమిక కస్టమ్స్ ద్యూటీ 5 శాతం, అగ్రి ఇన్‌ప్రొ అండ్ డెవలప్‌మెంట్ సెస్ 1 శాతం. ఇది కాకుండా, ఎ+లూసినంపై ఇప్పుడు సుంకాన్ని 6.4 శాతానికి పెంచారు. దిగుమతి చేసుకునే బహిరజాలపై కస్టమ్స్ సుంకాన్ని కూడా తగ్గించారు. బంగారం,వెండిపై కస్టమ్స్ సుంకం 6శాతానికి తగ్గించారు. ఇది దేశీయ ధరలను కూడా తగ్గించవచ్చు, ఇది బంగారం డిమాండ్‌ను పెంచుతుంది.



పారిశుధ్య కార్మికుల బదిలీలు ఆపాలి.

- ఏఐటీయూసీ జిల్లా ప్రధాన కార్యదర్శి వై. ఓమయ్య.

వేగుచుక్క న్యూస్, నిజామాబాద్, జూలై 23:

నగరపాలక సంస్థ లో పారిశుధ్య విభాగంలో పనిచేస్తున్న కార్మికుల బదిలీల పేరుతో ఆందోళనకు గురిచేస్తున్నారని, ఆ ప్రయత్నాన్ని ఆపాలని ఏఐటీయూసీ జిల్లా ప్రధాన కార్యదర్శి వై. ఓమయ్య డిమాండ్ చేశారు. మంగళవారం నగరంలో ఎర్పాటు చేసిన విలేఖర్ల సమావేశంలో ఓమయ్య మాట్లాడారు. కార్యాలయంలో పనిచేసే సిబ్బందిని బదిలీ చేయాలి గాని, రాష్ట్రంలో ఎక్కడా లేని పద్ధతిలో నగర పాలక సంస్థ పారిశుధ్య కార్మికులకు బదిలీ చేస్తామనటం సరికాదన్నారు. అనేక సంవత్సరాలుగా సీనియర్డ్ ప్రకారం కార్మికులకు ప్రమోషన్ ఇవ్వాలని, సైఫల్ ఇంక్రిమెంట్ ఇవ్వాలని, రెగ్యులర్ గా రావలసినటువంటి సబ్బులు, చెప్పులు, నూనెలు, యూనిఫార్మాలు ఇవ్వాలని అడుగుతుంటే ఇవ్వకుండా, పారిశుధ్య కార్మికుల బదిలీ ఆలోచనను ఉపసంహరించుకోవాలన్నారు. కార్యక్రమంలో మున్సిపల్ ఎంప్లాయిస్ వర్కర్స్ యూనియన్ ప్రధాన కార్యదర్శి పి. నర్సింగరావు, నాయకులు నరసయ్య, ఒడ్డెమ్మ, చిన్న సాయమ్మ, రజిని, రాజేందర్ తదితరులు పాల్గొన్నారు.

సమరయోధుల త్యాగాలు వెలకట్టలేనివి.



- "సత్యశోధక" ప్రిన్సిపాల్ రావుట్ల నర్సయ్య.

వేగుచుక్క న్యూస్, సిరికొండ, జూలై 23:

భారతదేశ బానిస సంకెళ్ల నుంచి విముక్తులను చేసి, స్వేచ్ఛా స్వాతంత్ర్యం కొరకు పోరాడిన సమరయోధుల త్యాగాలు వెలకట్టలేనివి సత్యశోధక పాఠశాల ప్రిన్సిపాల్ రావుట్ల నర్సయ్య అన్నారు. దేశం గర్వించదగిన ఉద్యమకారుడు, హిందుస్థాన్ సోషలిస్ట్ రిపబ్లికన్ అసోసియేషన్ నిర్మాత చంద్రశేఖర్ ఆజాద్ 118వ జయంతి, భారత జాతీయోద్యమ పిత, హెూరూల్ లీగ్ స్థాపకుడు బాలగంగాధర్ తిలక్ 168వ జయంతి సందర్భంగా మంగళవారం భారత దేశభక్త దివాన్ ను సత్యశోధక పాఠశాలలో నిర్వహించారు. ఈ సందర్భంగా నర్సయ్య మాట్లాడుతూ, త్యాగానికి నిర్దేశనం, ధైర్యానికి ప్రతిరూపంగా సూరను మీసాల వయస్సులోనే తెల్లదొరలను ఎదురించి, అతిమాదుల మార్గం, పారిశుధ్య కార్మికుల బదిలీ ఆలోచనను ఉపసంహరించుకోవాలన్నారు. స్వరాజ్య నా జన్మ హక్కు దానిని సాధించాలని బ్రిటిష్ వారి అరాచక పాలనను, ఆగడాలను తనదైన శైలిలో రచనలు, ఉ్యమాలు చేసి భారతీయుల గుండెల్లో చిరస్థాయిగా నిలిచి 'లోకమాన్య' బిరుదు పొందిన తిలక్ మనందరికీ ఆదర్శమన్నారు. దేశ స్వాతంత్ర్యం కొరకు తమ సర్వస్వాన్ని త్యాగం చేసి ప్రాణాలను త్యజప్రాయంగా వదిలి అమరులైన మహానీయుల, త్యాగమూర్తుల ఆశయాలను స్ఫూరించుకొని వారిని సాకారం చేయడంలో మనందరం ముందుండాలన్నారు. ఈ కార్యక్రమంలో పాఠశాల సిబ్బంది, విద్యార్థులు పాల్గొన్నారు.

అతివేగం, నిర్లక్ష్యం వల్లే ప్రమాదాలు.

- రోడ్ సేఫ్టీ కమిటీ మీటింగ్ జిల్లా కలెక్టర్, ఎస్సీ వెల్లడి.

వేగుచుక్క న్యూస్, కామారెడ్డి, జూలై 23:



అతివేగం, నిర్లక్ష్యం వల్లే రోడ్డు ప్రమాదాలు ఎక్కువగా జరుగుతున్నాయని, నియంత్రణకు చర్యలు తీసుకోవాలని జిల్లా కలెక్టర్ ఆశిష్ నంగూస్, ఎస్సీ సింధుశర్మ ఆదేశించారు. మంగళవారం జిల్లా సమీకృత కలెక్టర్ కార్యాలయంలో జరిగిన రోడ్ సేఫ్టీ మీటింగ్ లో ప్రమాదాల నివారణకు కలెక్టర్, ఎస్సీ డిశా, నిర్దేశం చేశారు. తాగి వాహనాలు నడిపే వారిపై కఠిన చర్యలు తీసుకోవాలని, అతివేగం నిర్లక్ష్యం వల్ల ఎక్కువ ప్రమాదాల జరుగుతున్నాయని పేర్కొన్నారు. ఎక్కడెక్కడ అయితే ఎక్కువ ప్రమాదాలు జరుగుతున్నాయో అక్కడ జైంట్ ఇన్స్పెక్షన్ చేసి హాట్ర్యాట్లను గుర్తించాలని, ఎక్కడైనా రోడ్డు ఆక్రమణ గురి అయితే అది వెంటనే తొలగించి ప్రమాదాలు జరగకుండా చూడాలని సూచించారు.ఈ కార్యక్రమంలో ఆర్ అండ్ బి ఇంజనీరింగ్ అధికారులు, జిల్లా మెడికల్ ఆఫీసర్, అధికారులు పాల్గొన్నారు.

బడ్జెట్‌లో తెలంగాణకు అన్యాయం

హైదరాబాద్: కేంద్ర బడ్జెట్లో తెలంగాణకు మొండి చేయి చూపించారని, తీవ్రమైన అన్యాయం జరిగిందని సీపీఐ జాతీయ కార్యవర్గ సభ్యుడు చాడ వెంకటరెడ్డి అన్నారు. ఈ సందర్భంగా ఆయన మీడియాతో మాట్లాడుతూ, తెలంగాణ ప్రజలు బీజేపీ పార్టీ నుంచి ఎనిమిది మంది ఎంపీలను గెలిపించారు. అయినా తెలంగాణలోని ఒక్క ప్రాజెక్టు కూడా జాతీయ హోదా కల్పించలేక పోయారన్నారు. గ్యాస్ ధరలు, నిత్యవసరదారులు విపరీతంగా పెరిగాయి. ఏడు లక్షల కోట్ల అప్పు ఉన్న రాష్ట్రానికి ఒక్క రూపాయి కూడా చెల్లించకుండా బీజేపీ ప్రభుత్వం మోసం చేసిందని మండిపడ్డారు. ఆంధ్ర, బీహార్ రాష్ట్రాలకు పార్కేటింగ్ ఇన్ఫ్రాస్ట్రక్చర్ పరిణామం, కానీ, తెలంగాణకు ఎందుకు మొండి చేయి చూపించారని ప్రశ్నించారు. పెన్షన్లు, ఆదాయపన్ను స్లాట్ రేట్లు తూతూ మంత్రంగా ప్రవేశపెట్టినా నిత్యవసర ధరలు పెరుగుతోయిన తరుణంలో వాటికి ఉపశమన మార్గాలు చేయలేదన్నారు. తెలంగాణకు ఒక సాగునీటి ప్రాజెక్టుకు కూడా జాతీయ హోదా కూడా ఇవ్వలేదని, కనీసం నిధులు కేటాయించలేదని ఆగ్రహం వ్యక్తం చేశారు. రానున్న రోజుల్లో రాష్ట్ర ప్రజలు బీజేపీకి గుణపాఠం చెబుతారని చాడ హెచ్చరించారు.



వరుస ఫ్లావ్‌లతో వరున్ ఛెయిల్యూర్ దర్శకులతో సినమాలకు ఓకే

ముకుంద' చిత్రంతో హీరోగా అరంగ్రేటం చేశాడు మెగా హీరో కొణిదెల వరుణ్‌తో. ఆ తరువాత తొలిపేమ, ఫిదా వంటి విజయాలతో యూత్‌లో మంచి క్రేజ్‌ను తెచ్చుకున్నాడు. ఇక గద్దల కొండ గణేశ్‌తో మాస్ హీరో అనిపించుకున్న ఈ కొణిదెల వారసుడు ఎఫ్-2, ఎఫ్-3 చిత్రాలతో మంచి కామెడీ టైమింగ్ వున్న హీరోగా ప్రూవ్ చేసుకున్నాడు. అయితే ఈ మధ్య కాలంలో వరుణ్‌తో నటించిన అవరేషన్ వాలంటైన్, గాండ్‌వడారి అర్జున చిత్రాలు బిగ్గెస్ట్ షాప్ చిత్రాలుగా నిలిచాయి. దీంతోపాటు వరుస ఫ్లావ్ తరువాత కూడా ఈ హీరో ఇటీవల షాప్ సినిమాలు ఇచ్చిన దర్శకుల సినిమాల్లో నటించడానికి గ్రీన్ సిగ్నల్ ఇవ్వడం అశ్చర్యంగా వుంది. ప్రస్తుతం పలాస దర్శకుడు కరుణ్‌కుమార్ దర్శకత్వంలో మట్లా పేరుతో ఓ సినిమాలో నటిస్తున్నాడు వరుణ్. ఇటీవల శ్రీదేవి సోదా సెంటర్ వంటి డిజాస్టర్ సినిమాను రూపొందించాడు కరుణ్‌కుమార్. దీంతో పాటు వరుణ్ మరో రెండు సినిమాలు అంగీకరించాడు. రవితేజ్‌తో టచ్ చేసి చూడు వంటి షాప్ సినిమాను తెరకెక్కించిన విక్రమ్ సిరికొండ దర్శకత్వంలో ఓ చిత్రంతో పాటు నితిన్‌తో మ్యాస్టో చిత్రంతో పాటు లైక్ అండ్ షేర్ వంటి షాప్ చిత్రాలను రూపొందించిన మేధావక గాంధీ దర్శకత్వంలో సినిమా చేయడానికి అంగీకరించారు. గత మూడేండ్లలో ఎలాంటి హిట్‌లు లేని దర్శకులతో వరుణ్ వరుస సినిమాలు చేయడం అందర్నీ ఆశ్చర్యపరుస్తోంది. సాధారణంగా సినీ పరిశ్రమలో హీరోలు సక్సెస్ చుట్టూ తిరుగుతుంటారు.

షాడ్రోగ్ ఫ్రాధాన్యం ఉన్న షాడ్రోగ్ చేస్తూ: సెటి ఆంజలి




వరుస సినిమాలు, వెబ్‌సిరీస్‌లతో అలరిస్తున్నారu నటి అంజలి. తాజాగా 'బహిష్కరణ' సిరీస్‌తో ప్రేక్షకుల ముందుకువచ్చిన ఆమె ఓ ఇంటర్వ్యూలో మాట్లాడుతూ.. కెరీర్ గురించి ఆసక్తికర వ్యాఖ్యలు చేశారు. అలాగే ఇందులోని ఇంటిమేట్ సీన్స్‌పై స్పందించారు. 'కెరీర్ ప్రారంభం నుంచే నాకు మంచి పాత్రలు వచ్చాయి. నా పాత్రకు ప్రాధాన్యం ఉన్న ప్రాజెక్ట్‌లనే ఎంచుకున్నాను. ప్రతీ సినిమాకు హోమ్ వర్క్ చేస్తాను. కొన్ని సినిమాల కోసం మార్షల్ ఆర్ట్స్ నేర్చుకున్నాను. యాక్షన్ సన్నివేశాలు కూడా డూప్ లేకుండా చేస్తాను. 'నవరస' సిరీస్ చేసినప్పుడు కాస్ట్యూమ్

కారణంగా కొన్ని గంటలపాటు వాష్‌రూమ్‌కు కూడా వెళ్లేదు. 'బహిష్కరణ'లో ఇంటిమేట్ సన్నివేశాలు చేసే సమయంలో అందరినీ బయటకు పంపి వాటిని చిత్రీకరించారు. అయినా ఆ సీన్ చేసే సమయంలో కొంచెం గందరగోళానికి గురయ్యాను. ఇప్పటివరకు ఇలాంటివి చేయలేదు. 'గ్యాంగ్స్ ఆఫ్ గోదావరి' మంచి సినిమా. నా పాత్రకు నేను ఎంతవరకు న్యాయం చేయగలను అనేది నా చేతిలో ఉంటుంది. సినిమా ఫలితం విషయంలో నేనేం చేయలేను. నా పాత్రకు అనుకున్నదానికంటే మంచి స్పందన వచ్చింది. 'సోషల్ మీడియాలో వచ్చే నెగెటివిటీ గురించి పట్టించుకోను. నా గురించి ఎవరైనా తప్పుగా రాసినప్పుడు చదివి బాధపడతాను. కానీ వెంటనే మర్చిపోతాను. ఇతరుల కోసం పనులు చేయడం మానేశాను. నా పెళ్లిపై కూడా ఎన్నో వార్తలు వచ్చాయి. అలా వస్తున్నాయని నేను పెళ్లి చేసుకోలేను కదా. సమయం వచ్చినప్పుడు చేసుకుంటాను' అని చెప్పారు.


మిస్ ఇండియా మినాక్షి చౌదరి స్ట్రీడ్ చూస్తుంటే.. వచ్చే విదాదికి టాప్ హీరోయిన్ అయి కూర్చునేలా ఉంది. ఆమె లైసెన్స్ అలా ఉంది మరి. 'ఇప్పుడు వాహనములు నిలుపరాదు' సినిమాతో టాలివుడ్‌లోకి అడుపెట్టిన ఈ అందాలభామ.. రెండో సినిమా 'హిట్ 2'తో హిట్ అందుకున్నది. అక్కడి నుంచి అవకాశాలు ఈ ముద్దుగుమ్మకి క్యా కట్టాయి. తమిళ అగ్రహీరో విజయ్‌కు జోడిగా తాను నటించిన పాన్‌ఇండియా సినిమా సెప్టెంబర్ 5న విడుదల కానుంది. దుల్కర్ సల్మాన్‌కు జోడిగా నటించిన 'లక్ష్మీభాస్కర్' సెప్టెంబర్ 7న విడుదల కానుంది. విశ్వక్ సేన్‌తో జతకట్టిన 'మెకానిక్ రాక్' అక్టోబర్ 31న రానుంది. వెంకటేశ్, అనిల్ రావిపూడిల సినిమాలో కూడా మినాక్షి చౌదరి కథానాయిక. వీటితోపాటు వరుణ్‌తో 'మట్లా'. ఈ లైసెన్స్ గురించి మినాక్షిని అడిగితే 'అంతా గాడ్ గ్రేస్. ప్రగా చేస్తున్నవన్నీ పాన్ ఇండియా సినిమాలే. ఓ వైపు ఆనందంగా.. మరోవైపు భయంగా ఉంది. అటు యంగ్‌స్టర్స్‌తోనూ, ఇటు సీనియర్ హీరోలతోనూ చేసే ఛాన్స్ బహుశా నాకే దక్కిందేమో..' అంటూ ఆనందం వెలిబుచ్చింది మినాక్షి చౌదరి.

వరుస సినిమాలతో మినాక్షి జోరు



ది ఫ్యామిలీ మాన్ మూడో సీజన్‌కు సన్నాహాలు

రాజ్, డీకే దర్శకత్వంలో వచ్చిన వెబ్ సిరీస్ 'ది ఫ్యామిలీ మాన్' చాలా పెద్ద విజయం సాధించిన విషయం తెలిసిందే. ఇంతకు ముందు ఈ వెబ్ సిరీస్ రెండు సీజన్ లు వచ్చింది, ఇప్పుడు మూడో సీజన్ కి సమాయత్తం అవుతోంది. ఇందులో మనోజ్ బాజ్ పాయ్, ప్రియమణి జంటగా నటించిన విషయం కూడా తెలిసిందే. మనోజ్ బాజ్ పాయ్ ఇందులో ఒక స్నే గా కనపడతారు, అతను చేసిన శ్రీకాంత్ తివారి పాత్ర ప్రతి ఇంట్లో సుపరిచితం అయిపోయింది అంటే, ఆ పాత్రలో మనోజ్ అంతగా మమేకం అయిపోయారు. ఈ వెబ్ సిరీస్ రెండో సీజన్ లో సమంత రూత్ ప్రభు ఒక విలన్ పాత్రలో అదరగొట్టింది అనే చెప్పాలి. అలాగే ఇప్పుడు ఈ మూడో సీజన్ లో ఆమె ఉందా లేదో తెలియదు కానీ, చిత్రీకరణ మాత్రం లండన్ లో చేస్తున్నారని భోగట్లా. ఎందుకంటే తెలుగు నటులు సందీప్ కిషన్, మురళి శర్మలు ఇద్దరూ ఈ మూడో సీజన్ లో కనిపిస్తారని అంటున్నారు. సందీప్ కిషన్ మొదటి సీజన్ లోనే కనిపించాడు, మళ్ళీ ఈ మూడో సీజన్ లో అతని పాత్ర ఎక్కువ ఉంటుందని అంటున్నారు.ఆగస్టు 15 నుండి సందీప్ కిషన్, మురళి శర్మ లు లండన్ ఈ 'ఫ్యామిలీ మాన్' చిత్రీకరణకు వెళుతున్నట్టుగా భోగట్లా. సందీప్ కిషన్ ఇప్పుడు తెలుగు సినిమా 'మజాకా' చిత్రీకరణతో బిజీగా వున్నాడు. అయితే ఇప్పుడు ఆ సినిమాకి కొంతకాలం గ్యాప్ ఇచ్చి, ఈ 'ఫ్యామిలీ మాన్' చిత్రీకరణకు లండన్ వెళుతున్నట్టుగా తెలిసింది. అతనితో పాటు మురళి శర్మ కూడా చిత్రీకరణలో పాల్గొంటున్నట్టుగా తెలిసిందే. రాజ్, డీకేలు సందీప్ కిషన్ కి స్నేహితులు అనే విషయం అందరికీ తెలిసిన విషయమే. సందీప్ కిషన్ నటించిన తమిళ సినిమా 'రాయన్' ఈ నెల 26న విడుదల అవుతోంది. ధనుష్ కథానాయకుడిగా, దర్శకుడిగా చేస్తున్న ఈ సినిమాలో సందీప్ కిషన్ ఒక ముఖ్య పాత్రలో కనపడనున్నాడు. ఇది తమిళం, తెలుగులో ఒకేసారి విడుదలవుతోంది.



పంద్రాగస్ట్ సినిమాల విడుదల

వరుస సెలవుల కారణంగా నిర్మాతల ఉత్సాహం ఆగస్టు 15న స్వాతంత్ర్య దినోత్సవం సందర్భంగా విడుదలయ్యే సినిమాల సంఖ్య పెరుగుతోంది. ఆగస్టు 15న ఇండిపెండెన్స్ డే సెలవు రోజు. ఆ తర్వాత శుక్ర, శని, ఆదివారాలు. సోమవారం రాఫీ పండుగ కావటంతో నిర్మాతలు సినిమాల విడుదలకు మొగ్గుచూపుతున్నారు. తొలుత ఇదే తేదీన అల్లు అర్జున్- సుకుమార్ 'పుష్ప 2 ది రూల్' సినిమా విడుదల చేయాలని ప్లాన్ చేశారు. అయితే రీ మార్ట్స్ కారణంగా ఈ సినిమా డిసెంబర్ 6కి వాయిదా పడింది. దీంతో చిన్న, మిడియం రేంజ్ బడ్జెట్ సినిమాలు ఆగస్టు విడుదలకు పోటీ పడుతున్నాయి. పూర్తి జగన్మోధన్ దర్శకత్వంలో రామ్ పోతెనేని హీరోగా నటిస్తున్న సినిమా 'డబుల్ ఇన్స్టాల్ట్'. 2019లో ఇచ్చిన 'ఇన్స్టాల్ట్ శంకర్' మూవీకి ఇది సీక్వెల్. సంజరుదత్ విలన్‌గా నటిస్తున్న 'డబుల్ ఇన్స్టాల్ట్' మూవీ ఆగస్టు 15న విడుదల కానుంది. అలాగే నివేదా థామస్, ప్రియదర్శి ముఖ్యపాత్రల్లో నటిస్తున్న '35 ఇది చిన్న కథ కాదు' మూవీ కూడా అదే తేదీన విడుదల అవుతోంది. 'మ్యూడ్' సినిమాతో తెరంగ్రేటం చేసిన ఎన్టీఆర్ బావమరిది నార్సే నితిన్ హీరోగా వస్తున్న రెండో సినిమా 'ఆరు' కూడా అదే రోజున విడుదల అవుతోంది. తాజాగా ఈ లిస్టులోకి 'మిస్టర్ బచ్చన్' మూవీ కూడా వచ్చి చేరింది. హరిత్ శంకర్ దర్శకత్వంలో రవితేజ హీరోగా నటిస్తున్న సినిమా రూపుదిద్దుకుంది. బాక్సా ఫీసు వద్ద రామ్, రవితేజ ఇద్దరూ పోటీపడటం ఇది రెండోసారి. 2021లో రామ్ పోతెనేని 'రెడ్' మూవీ, రవితేజ 'క్రాక్' మూవీ కూడా సంక్రాంతికే విడుదలై హిట్టుగానూ బ్లాక్ బస్టర్‌గా నిలిచాయి. కోల్పోవడంలో విక్రమ్ హీరోగా తెరకెక్కిన 'తంగలాన్' మూవీ కూడా ఆగస్టు 15నే విడుదలవు తోంది. మాళవిక మోహనన్ ముఖ్యపాత్రలో నటించారు.